

এডিটোরিয়েল

খুঞ্জ চংশি প্রোগ্রামগী রাহছোক খঙবা চুম্মী

ভারতকী প্রাইম মিনিষ্টর নরেন্দ্র মোদীকী মীংয়েং মখাদা স্টেটশিংকী চিফ মিনিষ্টরশিংনা অকনবা মওন্দা লৌখঙলিবা খোরং কয়া অসি মীয়ামগী মীহৎ ওইরিবশিংনা হেমা চাউবা দায়ত্ব লৌফম থোকপা হায়বসি মীয়ামা ওসিসু হেনরিবা রাহৎ অমনি। অওনবা লৈঙাক অমা পুরক্কাবা হোৎনবদা সেন্টরগী নংত্রগা স্টেটকী অনৌবা খৌশিল কয়া অসি মীয়ামগী যাইফনবা জুক্তি হায়বসি খঙফম থোকপা। অমাগী লৈঙাকশিংনা মীয়ামগীদমক পায়খৎপা সেন্টেল গভৰ্ণমেণ্টকী প্ৰান অমদি প্রোজেক্টশিং নংত্রগা প্রোগ্রামশিং অসিগী কায়দা ফংফম থোকপা মীওইশিংনা ফজৎ অমদি মদুগী কায়দা নংত্রগা খুদোচচাবা অদু মিনিষ্টরশিং নংত্রগা এম এল এ নংত্রগা মখোয়গা নক্ৰবা মীওইশিংনা লৌখি হায়বগী নিঙদেল পোয়া অমা অদুমক লৈনখি। মসি অনৌবা লৈঙাক অসিনা খঙদদগী বেনিফিসারিশিংদা হকথৎওননা কায়বশিং অদু পীনবা খৌশিল কয়া অমা পায়খৎলকপনি। মসিগী মখাদা লাইবরশিংগী ফীতম অসি মায়বা চাং অমনি। ফংফংহমবদগীদমক হকশেলগী, মহে-মশিং তব্বগী নংত্রগা লৌউ-শিঙে, মশানা মশাবু থবক গীজনবা, ওপন দিফিকেসন থীনেবা, লাইবরশিংগী য়ুম্লে-কৈরেগী মওং ফংফংহমবগী খৌরাং কয়া অমা পায়খৎওননা মদুগী কায়দা ফংফম থোকপা মীওইশিং খন্দোক্রবা হোৎনরক্ৰি। অসিগুয়া মীয়ামগী কায়দা খৌশিলশিং অসিগী কানবশিং তত্ত্বইফদবা মীওইশিং অদু পীনবা হোৎনবা হায়বা অসি গভৰ্ণমেণ্টকী ওফিসিয়েলশিংনা থবক্তা ওছোকপা ওমফম থোকপে। মরমদি ওফিসিয়েলশিং অসিদি খুঞ্জশিংদা লৈরিবা মীওইশিং অদুগী মনুংদা করনবা লাইবরনো, করননা ইনাকখনবনো হায়বদু খন্দোকপা লুগনি। মতাং অসিদা খুইদগী হেমা খুঞ্জশিং অসিগী শোখরবা মীওইশিং, মহে-মশিং তব্বগী খেঙনিবিবা অরাবশিং, য়ুম্লে-কৈরে অমদি লয়ী-থোং, পায়খৎপা য়াৰা চুমবা শিনফম হায়বচিবা অসিদা হেমা মনুং হৎনা খঙদৌরিবা অসিদি এসেম্ৰি কনষ্ট্ৰিউশিয়নশিং অসিগী মীহৎশিং হায়বদি এম এল এ শিং অমসুং গ্ৰাসরুট লেভেলদা লৈরিবা পঞ্চায়টিৰাজগী মখাদা মীয়ামগী মীহৎ ওইরিবশিং অদুনি। মসিনা তাকপদি স্টেট অমগী চিফমিনিষ্টরনা নংত্রগা লৈবাক অসিগী প্রাইম মিনিষ্টরনা অনৌবা খৌশিল অমা হৌদোক্ৰে হায়না লাউখোক্ৰে মতুং অমসুং খৌশিল অদুগী মখাদা জেঙন-তোঙনবা গভৰ্ণমেণ্টকী দিপাৰ্টমেণ্টশিংনা মীয়ামগীদমক করনবা মওংগী খৌরাং পায়খৎওননা কায়দা পীৰিগে হোৎনবা মীয়ামদা খঙহনশ্ৰবনিনা মখা তাৰা খৌরানশিদি মরী লৈনবা মীয়ামগী মীহৎশিংনা পায়খৎওননা থোকপে। শলা হায়বদা খুঞ্জ চংশি হায়বগী প্রোগ্রামসিগী মখাদা প্রাইম মিনিষ্টরনা খঙহনিংলিবিদি মীয়ামগী মীহৎশিংনা মশা-মশাগী কেন্দ্ৰশিংনা লৈনবা মীয়ামগা তোংনা-তিদুনা মখোয়গী অরাত-অপাশিং অদু তত্ত্বইফদবা মীওইশিং অদুনা পীদুনা মায়বা খুইই অমা শ্লেম্বা হোৎনবসি হায়বদি হায়না লৌফম থোকপে। মসি মতম শাংনা লাকপা লৈঙাক মীয়ামগী মীহৎশিংনা মখোয় মখোয়গী লমদমশিংগী মীয়ামগা তোংনা-তিদা রাংপা অমসুং মদুগী খুদোং চাবদু লৌগা ফঙফম থোকপা মীওইশিংগী হকশিং অদু মতুংদা য়াইতোঙ ফমদোংবশিংনা মশা মশাগী শেনদানফম লৰী ওছোক্ৰা লৈরকপা অদু মখা তানা চংখনবা লৈঙাক মীয়ামগা পুনা চংমীৱগা অফবা খুইই অমা শেমশি হায়বা রাখলোন অমনি।

অসুক ফজত্ৰবা রাখলোন অসিগী রাহছোক মীয়ামগী মীহৎশিংনা খঙদবঙম তাৰা অমদি পোলিটিকেল গেন লৌনবা পোৱম খত্ৰমক য়াত্তনা লৈবা অসিনদি মীয়ামগী মফমদা লৈঙাকী অফবা খৌশিলশিং অসিগী কায়দা ফজত্ৰবা ওমফদা মাদে। অসুনা অমা তাকপা খৌশিলশিং পায়খৎওনবগীদমক স্টেট কেপিটেলদা এম এল এ শিংনা নৈশিন্দুনা লৈবগী মহত্তা মশা মশাগী কেন্দ্ৰশিংগী অরাত-অপাশিং অমদি লাইই-অপাশিং অদুনা রাজনিতিকী খেৰবা হায়বদু থমদনা মশা-মশাগী খুঞ্জশিংদা লৈনবা অরাত অপা কয়াদু য়েংশিলগা লৈঙাক পুৰিবা মিনিষ্টরশিংনা রাহৎপীয়া অমসুং মীয়ামগী খুদোং চাবদু ফংফং হোৎনবসি হায়বগী পান্দম অমদা খুঞ্জ চংশি হায়বা প্রোগ্রাম অসি পায়খৎপা মাল্লি। ফজত্ৰবা প্রোগ্রাম অসি মাইহৎনবা মীয়ামগী ওইবা য়াইফ-খৌশিলশিং পুনা পায়খৎমীয়াদনা খুইই অসিবু থাক অমদা পুখৎলক্ৰবা হোৎনবদা মীহৎশিংগী চপ চাবা হৌদাং লৌহয়ই।

মৈতৈগী নাৎতা মৈদিংঙু চন্দ্রকীৰ্তিগী খুদোল-২

নোংথোম অমরজিৎ সিংহ

মমাং থাংজগী মখা...
লৈবাকচাবা পাল্লা:
 পাল্লা মখল অসি অরিবা নংত্রগা বঙ্গদেশ পাল্লাগী অতোলা মিং অমনি। অরিবা নংত্রগা বঙ্গদেশ পাল্লাবু লৈবাক চাবা পাল্লা হায়না খঙনরকখিবিগী তোঙান-তোঙানবা মোৎ লৈ। অরিবা পাল্লা বংদেশ, লৈবাকচাবা-সেবকী সংকীৰ্তন অমসুং দ্ৰৈশে কৌবা লাইৱিকী ৱামাঙ য়ানবদা মৈদিংঙু চন্দ্রকীৰ্তিগী হাজক্তা যুহা অকনবা অমা হাখি। যুহা অদুদা বংদেশ পাল্লানা শ্ৰীগোবিন্দগী সেবা কায়দনবা থৰাই থাৰা পান্দুনা উত্ৰাৰা হিগুনা ময়ানা লৈবাক চিৱুগা খাঙলয়া কীৰ্তনীয়াশিংবু উৰুৱা মহাৰাজনা পেৰুদনা বঙ্গদেশ পাল্লাগী মীওই লৈবাকচাবা পাল্লা হায়না মিংথোনাখি। শ্ৰীগোবিন্দগী সেবা লেপ্তনা ফংবা ওইয়ু হায়না তাকপখি। অনিশ্চবা মরম অমা বঙ্গদেশ দ্ৰৈশে শকপা ময়াম পুৱগা পাল্লা অসিগী পৰম্পৰা মীতি-নিয়ম ঙাকনা চাৱোল-শুৱোল ফাওবা কায়দনা থমসি হায়না দ্ৰৈশিংদা লৈবাক নৈদুনা থৰুগা ৱাশকখিবিবিগী লৈবাকচাবা পাল্লা হায়না খঙনখি হায়না খাজনৈ। অহমশ্ৰবা মরমনা লৈবাকচাবা হায়বদি লৈবাক ঙাকপা হায়বনি। হায়ৱিবসি চেথারোল কুয়াবাদা ময়েক শেনো পল্লি। মদুদিং-
 ককচিং কৈথেনগী কুম শক ১৭১২। ...
 লমদা থা খাঙননা হনএ। ... ইবুশীজ শাগোলশেনবা হুহবা ৱোমানচিংনা লৈবাকচাবা মী ৭০০ থেমলএ।
 চেথারোল কুয়াবাদা পল্লিবা লৈবাক চাবগী অৰ্থসি লৈবাক ঙাকপা ওইনা লৌৱি। অদুনিদি লৈবাক চাবা পাল্লা অসি লৈবাক ঙাকপা হায়বদি লৈবাক মীয়ামগীদমক কংথোকপগা লোয়ননা ঙাকপা মিংলেন শকচ-শোঞ্জবা কাঙলুথু খঙনবনা হেমা মরীক চুমগনি।
নট সংকীৰ্তন :
 মহাৰাজ চন্দ্রকীৰ্তিগী নিংথৌ ওইনা মণিপুৱাদা পানবা মতম অসি মণিপুৱী নট সংকীৰ্তনগী লমদা হেমা খুমাং চাউশিনবা অমসুং খুইদগী অরাতবা থাকতা যৌৱকখি হায়বা য়াই। মতম অসিদা তোঙান-তোঙানবা পাল্লাশিং-‘পাল্লাহন’, ‘পাল্লানহা’, ‘লাহোইবা পাল্লা’, ‘নাম পাল্লা’ নটিংবা লিদ্দুনা হাৱা লৈৱয়া সংকীৰ্তনদগী হেমা ফজবা মশক অমা শেমগংলকখি। মৈদিংঙু অসিগী স্না হাজক্তা মণিপুৱগী অহানবা সংকীৰ্তন অরিবা পাল্লাবু অনৌবা পাল্লা ওইনা ওছোকখি। বঙ্গদেশ পাল্লানা শ্ৰীগোবিন্দগী অমদি মৈতৈ লাইফমশিংগী অষ্টকালগী খৌৱম পূবদা কোৱকতবদগী অরিবা পাল্লাদগী নহাৱোল থৰা খন্দোক্রা পাল্লা অমা শেমগংখি। হায়ৱিবা পাল্লা অসিবু ‘পাল্লা নহা’ হায়না খঙনখি।

অরিবা পাল্লাবুনা ‘পাল্লাহন’ হায়না কৌনিখি। শকাব্দ ১৭৩৩ (খৃষ্টকুম ১৮১১) গী হিয়াকৈ থাদা নাম পাল্লা অদুগা শকাব্দ ১৭৯৩ (খৃষ্টকুম ১৮৭২)গী লমতা ১৪ নি পানবা নোংমোইজিং নুমিৎতা চন্দ্রকীৰ্তি মহাৰাজনা লহোইবা পাল্লা লিংখি। অদুগা হাৱা লৈৱমদবা ৱাগ, চোলোম কয়সু শেথীৱস্মী। ‘মেল তৱানিখৌই, মেলগী চোলোম অচুয়া অমসুং অৰৈবা, ৱাগ, তাল, শৈগোৱনী পুংলোন অমসুং শৈগোৱদনী পুংলোনচিবা কয়া পুথোকখি। মণিপুৱাদা চংৱিৰবা লুহোংবা অমসুং অটি সঞ্চয়গী সংকীৰ্তনদা নিংথৌনা অঙম-অথৌ ময়ামদা হায়জবদগী নিংথৌগী অমদি মগী ইমুং মনুংগী লুহোংবাগী খৌৱমদা নতনা অতৈ মীচম-মীয়ামগী লুহোংবাগী সংকীৰ্তনদা মৌইবুং য়াওহনদবা হায়না য়ানখি। মসি হৌজিক ফাওবা ঙাক্ৰা চংৱিৰ। অদু আসামগী বৰাক তম্পাঙা খুদাদুনা লৈৱিবা মৈতৈশিংনা পাঙথোকপা সংকীৰ্তনদা মৌইবুং য়াওনা শক শোনবা চংৱিৰ। তশেংনা হায়ৱবদা মৈদিংঙু চন্দ্রকীৰ্তিগী মণিপুৱাদা অনিশ্চবা ওইনা নিংথৌ ওইবা অসি মণিপুৱী নট সংকীৰ্তনগী লমদা খুইদগী হেমা চাউখৎপা মতমনি।
ৱথ য়াত্ৰা অমসুং খুবাক দ্ৰৈশে:
 খুবাক দ্ৰৈশে অসিসু মণিপুৱী বৈষ্ণৱ সমাজনা পাঙথোকনৱিবা নট সংকীৰ্তনগী খুবাক দ্ৰৈশে শ্ৰীজগনাথ কাচিবিগা লোয়ননা হৌৱকখি। ৱথ য়াত্ৰা অমসুং খুবাক দ্ৰৈশে মৈদিংঙু গুণ্ডিৱসিংহনা হৌদোক্ৰেবনু মসিবু মপুঙ মৰৈ ফাইলকখিবিদি মহাৰাজ চন্দ্রকীৰ্তিগী। মতম অসিদা খুবাক দ্ৰৈশে ফানহনবা অমসুং মনা পীদুনা চাউখৎনবা হোৎনৱদগী ৱাফম চেথারোল কুয়াবাদা পল্লবা থেংনি। অদুগা মহাৰাজ গুণ্ডিৱসিংহগী মতমদা মণিপুৱাদা ৱথ য়াত্ৰা চিংবা হৌৱল্লবনু মতম কয়া পাঙথোকপা ওইননা লেপুনা লৈখি। মৈদিংঙু চন্দ্রকীৰ্তিগী অমদু হমা মণিপুৱাদা কাচিবিগা হৌদুনা মতম কুইনা লেপুৱাবা মপাইবুংঙোনা হৌদোকপীৱয়া চংৱী অসিবু নৌনা অমুক থৰায় হাপুনা হিংগংহনখি। লোয়ন-লোয়ননা খুবাক দ্ৰৈশেগী পানা পাল্লাশিং লিংখি।
 মণিপুৱাদা কাং চিংবা অসি মতম থৰা লেপুৱদগী চন্দ্রকীৰ্তি মহাৰাজগী মতম ইং ১৮৪১ ইংৱেগী নীনি পানবদা নৌহৌনা অমুক চিংখি। মতমদুদা জগবদুগী সেবাগীদমতা মণিপুৱগী খুইই, ৱাংখৈ, খুইই, য়াইফুল পাল্লা মৰিদা খুবাক দ্ৰৈশে পাল্লা অমমম শেমগংখি। অতৈ খুঞ্জকী দেবালয়শিংদসু ৱথ য়াত্ৰা মৰী

লৈনবা খুবাক দ্ৰৈশেগী শৈশক অসি পাঙথোক্ৰাখি।
 খুবাক দ্ৰৈশেগী ওসিসু মণিপুৱী সংস্কৃতিদা অটোবা মফম অমা কল্লি। নট সংকীৰ্তনগী মশককা চপ মায়বা ফেঁম অমনি। অদুবু মসিদা খেৱিৱবিদি খুবাক দ্ৰৈশেগীদি খুৎতা কৰ্তাল পায়দে, কোতা কোয়েং য়েতে।
নীলা:
 মৈদিংঙু চন্দ্রকীৰ্তিগী সনা হাজক্তা লীলাগী অনৌবা মশক অমা থোৱকখি। মতম অসিদা মখল কয়গী লীলাশিং মথং-মথং শাৱবা হৌৱকখি। খুদম ওইনা খৱদং পল্লবদা-শঞ্জি লীলা, নৌকা লীলা, কালিয়দমন, ফাগি লীলা, গৌৱলীলানচিবা কয়া মৰু ছল্লজুনা মৈতৈ খুইদা লীলা-ড্ৰামাগী অনৌবা যুগ অমা হৌৱকখি।
 শঞ্জি লীলাগী মরমদা য়ান্না ময়েক শেংনা হায়বা ওমদ্রসবু চেথারোল কুয়াবাদা শঞ্জি লীলা, সঞ্জিৱনি হায়বদি শিৱুৱবদগী অমুক হিঙ্গংহল্লকপা লীলা হায়না মোত পীৱি। ৱামায়নদা লক্ষনবু শক্তিৱেশনা পান্দুনা শিৱুৱবদগী অমুক হমা হিঙ্গংহনখিবিগী ৱাৱীদা যুফম ওইৱগা শাৱবা লীলা ওইবা য়াই হায়না পীৱি। নৌকা লীলানা হিদা ফয়গা নংত্রগা হি হোনদুনা শাৱবা লীলা মখলনি। কালিয়দমন লীলা মখল অসি মৈদিংঙু অসিনা হৌদোকলয়া য়ান্না ফজবা অমদি অখৱবা থৌৱাং চঙবা লীলা মখল অমনি। কালিয়দমনা শ্ৰী মন্ত্ৰগবতগী শ্ৰীকৃষ্ণনা কালি উদ্ধাৱ তোৱগী ৱাৱীদা যুফম ওইৱগা শাৱবা লীলানি। লীলা অসি শাৱবগীদমক পাং, তুৱোল, লক্ষ্মানচিংবা মফমদা নীংথিঙনা শেমলগা শাৱে। অদুগা গৌৱলীলানা মণিপুৱী বৈষ্ণৱ সম্প্ৰদায়গী য়ান্না মৰু ওইবা শ্ৰীচিটনগী পুসিদা যুফম ওইবা লীলানি। অসিগুয়া বৈষ্ণৱ নাট্যাগী মশক ওইৱিবা গৌৱলীলা অসি ফুৱাইলাপংম ইবোতোন শন্দনা ইবা মৈতৈ ফিজেং লেতেং হায়বা লাইৱিক্তা মৈদিংঙু চন্দ্রকীৰ্তিগী মতমদা শাৱবা হৌই হায়না পল্লি। অদুগা ৱাফম অসি এলাংবম নীলকান্তনু “গৌৱলীলাগী হৌজিক্তা ওইৱিক্ৰিবা ফীতম” হায়বা ৱাৱেংদা মহাৰাজ অসিগী মতমদা হৌৱকপা য়াবগী ৱাখলোন ফেঁঙাদোকলি। শ্ৰীচিটনগী কলিযুগতা ৱাখা কৃষ্ণ অনীগী অপুনবা শক্তম ওইনা লৌনি। লীলা অসি অনৌবা ড্ৰামাটিক ওইবা থৌদোক কয়া য়াওবা, ৱস মপুঙ ফাৱবা, জগোই দ্ৰৈশে, অভিনয় শাগোৱনগী মতিক চাৱবা লীলা অমনি।
 মণিপুৱী খুইদা হিন্দু ধৰ্ম্মনা

য়েলহৌঙেগী লাইনীং-লীচং মছৎ শিল্পকপগা লোয়ননা সংস্কৃতি অমসুং চংন-লোনচংকা মৰি লৈনবা কলাগী খুংশেম কয়া মৈদিংঙু অসিগী মতমদা থোৱকপা থেংনি। কাঙলুপ অসিগী নাৎতা মফম অমা কল্লিবা পেনা শকপগী লমদসু অটোবা অহোংবা অমা লাকপা মতমসিদা উবা ফংই। উমংলাই হৰাওবা, অতৈ লাইগী ওইবা থৌৱম-থৌগল অমদি কংলৈৱোনগী ৱাৱী পৰিং শকপা নতনা অতৈ থেইদোকপা শৰুৱমদে। মৌইবাং কংলৈৱোনগী খৰা-থৌইবীগী ৱাৱীৰু পেনা শকপা ওজাশিংনা মতম অসিদগী হৌদোকখি হায়না ৱাৱীনি। অদুগা মায়কৈ অমৰোমদা মণিপুৱী সাহিত্যগী পুঁকৈদা নাইতোম ওইনা ঙাল্লিবা হিজম অঙাংহল্লগী মহাকাব্য খৰা-থৌইবী শৈৱেং পেনা শকপা ওজাশিংগী শেমখিবিনি। অদুনা মহাকাব্য অসি শেমগংপদা মৈদিংঙু চন্দ্রকীৰ্তিগী খুশোল য়াওৱি হায়বা য়াই। মৌইবাং কংলৈৱোনগী ৱাৱীৰু মহাকাব্য অমগী থাঙা পুথোকপা ওমলিবিদি হিজম অঙাংহল্লগী কবিত্ব শক্তি য়াওৱবসু পেনা ফমশকী ওজাশিংগী অটোবা অবদানসু য়াওৱি হায়বদা হায়নমদা থোকলোই। মণিপুৱী খুইদা অটোবা কুঁসে ওইৱিবা নিঙোল চাকৌবা অসিসু নৌনা অমুক মৈদিংঙু অসিগী মতমদা নৌনা শেমগোজুনা চংৱনকখি। মসিগী মমাঙদা নিঙোলশিংনা মবুং-মৌশাশিংবু চাকৌবা চংৱনৰ্ম্মী। অদুবু মহাৰাজ অসিগী সনা হাজক্তা নুমিৎ অসিদা মবুং-মৌশাশিংনা মচে-মচশিং ওইনা চাকৌবা হৌদোকখি।
 মৈতিশিংগী পুৱাৱীদা তাকক নাইনা লাকখিবা ধৰ্ম্ম অমসুং নাৎকী য়াওলা মৈদিংঙু চন্দ্রকীৰ্তিগী মতমদা লাকখিবা অওনবা অসি য়ান্না মৰু ওইবা মতাং অমনি। মৈদিংঙু চৰাইৰোংবা অমসুং মৈদিংঙু গৰিৱনিৰাজগী মতমদগী ধৰ্ম্মগী লমদা অনৌবা পন্থে অমদা চঙৰা হৌৱবসু মৈদিংঙু ভাগ্যচন্দ্ৰ, গুণ্ডিৱসিংহ, নৱসিংহ, চন্দ্রকীৰ্তি অমসুং চুড়াচান্দগী মতমদা অনৌবা মথেল কয়া হাপকৎলক্ৰনা হেমা ফক্তবা নাৎকী শক্তম অমা শেমবদা মচেং পাঙখি। অদুবু মৈদিংঙু চন্দ্রকীৰ্তিগী হাজক্তা লাকখিবা নাৎকী য়াওলা অসি সনাগী মথক্তা তফল থিনবা হায়বমুক থোকখি। মৈদিংঙু অসিনা মণিপুৱী নাৎকী লমদা জগোই-ইৰেং, কলা-বিদ্যা, নট সংকীৰ্তনচিংবা হীৰম কুয়াবাদা অনৌবা মথেল কয়া পুথোকখি। খুইগী ১৯ শ্ববা চহীচাদা মৈদিংঙু চন্দ্রকীৰ্তি না মৈতৈশিংগী নাৎতা তোৱিৱয়া খুদোলশিং অসিনা কলচৱগী লমদা ঙনাক খুঞ্জবা কাঙলুপ অমা ওইনা মালমেদা লেমজনিংঙাই ওইবা ফীদা অমা ফঙবা ওমলি।

এডিটরদা থারকপা

মীয়ামগী মত মীয়ামগী অপান্না মীয়ামগী খোল্লাও

সিজ ৱাৰ্ক স্নাইক মনুংদা টি আৱ আইগী নুমিৎ ২ গী ফেষ্টিবেলনা কৰ্মচাৱি পূন্মকপু শিংনগনু

স্টেট অসিদা হৌজিক পাল্লিবা লৈঙাক অসিনা মীয়ামগী য়াইফ খৌৱাংগীদমক অফবা অহোংবা কয়া পুৱক্ৰবগী অখৱবা মীংয়েং কয়গা লোয়ননা থবক কয়া পাইখৎলক্ৰি। টুৱিজম চাওখৎনবনা সঙাই ফেষ্টিবেল, শিৱুই লিলি, ৱাৱাক, ওৱেজ, জিঞ্জৰ অমদি কচাই লৈৱম ফেষ্টিবেল মফম মতম মায়বা মীংয়েংগা স্টেটকী থাঙা পাঙথোক্ৰি। মসিদা নতনা মণিপুৱগী পুৱাৱিদি অমুক্তা থোকখিৱবা শিংখানবা য়াৰা খৌৱম থৰা পনবা তাৱবদি মীয়ামগী নুমিৎ অমদি চিৎমীশিংগী নুমিৎ অসিনি হাইবদা হাইমনবা থোক্ৰোই। চিফ মিনিষ্টৱ মশানা মীচম মীয়ামগা হকথেনংনা উনদুনা মীয়ামা মাইয়োক্রিৱা অৱাৰা কয়া কোকহমদা লেঞ্জা লৈতনা হোৎনৱিৰি। চিংদা চংলু প্ৰোগ্রাম পাইখৎপদা নতনা মণিপুৱগী তম্পাক ময়োল ইফাল খঙদা চংথৱয়া কেবিনেট মীফম চিংদা চংতুনা পাঙথোক্ৰি। সিভিল সাৰ্ভিস নুমিৎ পাংথোক্ৰনা সিভিল সাৰ্ভিসতা লৈৱিবা কৰ্মচাৱিশিংনা কংথোকপগা লোইননা হোৎনবনা পাঙতাক পীৱি। লৈঙাকী মিসনদি মীয়ামদা পীখিবা থাজবশিং থবক্তা ওছোকপদুনি হায়না চিংগী লমদা ইহান হানবা ওইনা পুৱাৱী ওইহৌৱগদবা ইমা কৈথেল অলতা মাৰ্কেত মীয়ামদা খুঞ্জশিল্পে। খুঞ্জ চংশি হাইনা য়মথোং খুদিংদা খুদোং চাবশিং যৌহমদনা খোঙথং অমসুং লৌখৎলক্ৰি। মণিপুৱগী য়েলহৌমী কনবগা মৰী লৈননা চিং অমসুং তমগী মীয়ামা য়াৰা বিল অমসুং লাক্ৰিবা নোংজু মীফমদা পুথোক্ৰুনা পাস তৌননবা হোৎনৱনগি হাইনা থাজবা পীৱি।
 হুঞ্জনা য়েংবা য়াবদি লিশাং শিংনা লাকপা মণিপুৱগী লৈঙাক্তা হন্দক চহি অমুক অসিদা থৰা মখৈদি খেলবা উবা ফংলিবা অসিনি হাইবদা হাইমনবা থোক্ৰোই।
 অমৰোমদা মণিপুৱ লৈঙাক্তা শীমিশিংগী অপুনবা লমজে এ সি ওব এমতুক অমসুং এমজিওনা স্টেট এমপ্লোয়িশিংদা ৭ শ্ববা পে পে পীয়া হাইনা চঙশিনলকপা সিজ ৱাৰ্ক স্নাইক ওসিগা থানা নুমিৎ ৪৩ শ্বৰে। মখা তানাসু পান্দম ফংস্তিৰা ফাওবা চংশিনখিগদৌৱি। স্টেট গভৰ্ণমেণ্টকী লৌইশঙ অয়াৱা পেৱালাইজ ওইৱে। জে এ সি গী খোঙজং অসিবু চিং অমসুং তমদা লৈৱিবা ওফিস, ডীপাৰ্টমেণ্ট অমদি কৰ্মচাৱি পূন্মক্ৰা শৌগংনদুনা লাকলি। মরমদি মসি ডীপাৰ্টমেণ্ট ১-২ অমদি অক্ৰুৱা কৰ্মচাৱি খৰখঙগী নতে। মণিপুৱাদা লৈৱিবা চিংগী তম্মী কৰ্মচাৱি পূন্মক্ৰা য়াইফনবনি।

লাকচনিংলিবা ৱাফমদি মণিপুৱ সৱকাৱগী লৌইশং মশা অমা ওইৱিবা ট্ৰাইবেল ৱিৰ্শছ ইন্সটিটিউটনা শিনবা মেগী তাং ১১ অমদি তাং ১২ নুমিৎ নিনিগী ওইবা The Annual State Level Tribal Cultural Festival অমা মণিপুৱগী চিফ মিনিষ্টৱ, মণিপুৱগী এম পী অনি অমদি মিনিষ্টৱশিং অমদি চিফ সেক্ৰেটাৰি য়াওবা অমদি মণিপুৱগী এম এ অয়াৱা, ADC পূন্মক্ৰা চেবাও চংতুনা ফেষ্টিবেল অমা লাংলিবা অসি মফম মতম চাদে মতম থৰা য়েথোকপীৱগদি অফবা ওইগনি হাইবগী থাজবা থমজৱি। ফনা অফবা থবক ওইৱগসু মফম মতম চাৱগদি অফবা ওইগনি থাজদে। মরমদি জে এ সি না মণিপুৱগী চিং অমসুং তম পূন্মক্ৰা য়াইফনবা ৭ শ্ববা পে পীয়া হাইনা খোঙজং চংশিলি। অদুগা নাকল অমৰোমদনা নাভোন শুমাং মন্ত্ৰদা চিংমীশিংগীনি হাইনা নিনি চংনা ফেষ্টিবেল অমা পাংথোক্ৰদৌৱি। য়ান্না সেনসিভিত ওইবা মতম অমদি মীয়ামগী য়াইফনবা সিজ ৱাৰ্ক চংশিলিঙে তাঞ্জা অসিনমক্তা হৰাও অমদি হাক্ৰুনা ফেষ্টিবেল লাংলিবিদি ফনমক অচুৱা অফবি অফবা ওইৱগসু নিংদোম পোমগদবা অমদি লাননা লৌখিগদবা খৌৱাং অমনি হাইনা লৌদবা ওমলোই।
 মতাং অসিদা মণিপুৱগী চিফ মিনিষ্টৱ মশামক্ৰা ওসি ওৱাংদা হাইখিবা ৱাফম অমা নিংশিংবা চুমগনি। ঐথোই মশেলগী মৱক্তা কলচৱ পুৰীং ৱাখল অমসুং মহৌশাগী মৰীশিং চেংশিৱৱা মতমদতা ঐথোইগী মৱক্তা অমতা ওইবগী ফিবম লাক্ৰনি। চীৱবা তাঞ্জা অসিদা অমনা অমবু তাব তানবদা থবক অমতা পাংথোকলোইদবনি।
 খলহৌবা মীকুপ অমদগী মাংদা পাংথোক্ৰিবা ফজৱবা মিসন ময়াম অসিদা খুৱৌ থাংহনবা য়াৰা কয়া অসিদগী ইকাই খুঞ্জবদা মতীক চাৱবা চিফ মিনিষ্টৱনসু মীকুপ অমতং ওইৱবসু খুহুইংই। য়ান্না সেনসেভিত ওইৱবা মতম অমদি চিৱবা তাঞ্জা অসিদা Tribal Welfare গী ডাইৱেক্টৰ অমদি Tribal Development গী মিনিষ্টৱনা চিফ মিনিষ্টৱৰু লাৱা লমজিলোইদবনি হাইবগী ৱাফম থমজৱি।
 ঐথোয় পূন্মক ৱাখল লৌশিং চংশিনদুনা খুইইগী য়াইফনবা পূন্মক্ৰা হোৎনমিসি।
 কে সুৱেশ সিংহ
 মণিপুৱ সেক্ৰেটাৰিয়েং
 নোৰ্থ ব্লোক, ইফাল

খোংজোম লান্না চেথারোল কুয়াবগী তাৱিক্তা, ১৩ অগষ্টনা ব্ৰিটিশকি তাৱিক্তা পাংথোকপা কৰি মৱমগীনা

ফেৱোইজম নন্দো লুৱাংনা ইৱিৱকপা ৱাৱেং “চেথারোল কুয়াবদাঃ খোংজোম লানগী মতাংদু কোৱা নীংশিংলগা ইশিনবা নতে” পাজৱে। ৱাৱেং অসি পাৱুৱগা ইকাই খুঞ্জবদা নন্দো লুৱাংদা ৱাৱেং থৰা হংজনিংই। ৱাংহংশিং অদুদিঃ
 ১. ককচিংগী মনাও চিংদা ৱাংখৈ মেৱাৰা অমসুং মহাক্ৰী কাংবুনা য়েৱুৱা ব্ৰিটিশকা ময়োক্ৰনা লাহেংখিবিদি চেথারোল কুয়াবগী মতুং ইমা কুম শক ১৮১৩ গী শজিবু ১৩ নি য়ুমশকৈশ হায়বদি ১৮৯১ গী এপ্ৰিলগী তাং ২২ নি। ফেদাপুংনা টেকেন্দ্ৰজিৎপু ফাশি তৌখিবিদি চেথারোল কুয়াবগী মতুং ইমা থৱানগী ৯ নি য়ুমশকৈশ হায়বদি ১৮৯১ গী অগষ্ট তাং ১২ নি। হায়ৱিবা নুমিৎশিং অসিদা লৈঙাক মখোয়গী নিংশিং খৌৱম পাংথোজে। মদুগী মহত্তা আৰ্চ এন্ড কলৱৱ দিপাৰ্টমেণ্টনা ককচিংগী মনাও চিংদা এপ্ৰিল ২৩ খুদিংগী ৱাংখৈ মেৱাৰা নিংশিংবগী খৌৱম পাংথোক্ৰি। অদুগা লৈঙাক্ৰু য়ান্না চাউনা অগষ্ট ১৩ দা টিকেন্দ্ৰজিৎপু নিংশিংবা ওইনা অথৌবশিংগী নুমিৎ হায়না পালন তৌৱি। মতাংসিদা হংনিংলিবা ৱাৱেংদিঃ চেথারোল কুয়াবদা হায়ৱয়া তাৱিক অমদি নুমিৎকি মতুং ইমা লৈঙাক্ৰু মথক্তা পঞ্জখিবা খৌৱমশিং অসি পাংথোক্ৰিবা কৰিগীনা? ককচিং মনাও চিংদা এপ্ৰিল তাং ২৩ অমসুং ফেদাপুংদা অগষ্ট ১৩ দা পাংথোক্ৰিবা খৌৱমশিং কৰয়া সোৱতগী লৌৱগা পাংথোকপনা? হায়ৱিবা খৌৱমশিং অসি ব্ৰিটিশ ৱেকোৰ্দ্দতা য়ুমফম ওইৱগা পাংথোকপা নতবৱা? কৰি মৱমগীদমক খোংজোম লানগী নুমিৎ খঙমক চেথারোল কুয়াবদা য়ুমফম হায়ৱ পাংথোক্ৰিবনো? অতৈশিং অসিদি কৰিগী চেথারোল কুয়াবদা হায়ৱা তাৱিক্তা পাংথোক্ৰিবা খন্দ্ৰিবা কৰিগীনা? ইকাই খুঞ্জবদা নন্দো লুৱাংদি এপ্ৰিল ২৩ দা ৱাংখৈ মেৱাৰাৰু অমসুং অগষ্ট ১৩ দা টেকেন্দ্ৰজিৎকী নিংশিং খৌৱম পাংথোকপসি চুম্মী খনবীৱবা? লাঞ্জি হায়ৱিবা ব্ৰিটিশ ৱেকোৰ্দ্দনা হায়ৱা তাৱিক্তা পাংথোকপসি চুমদে হায়না য়েংখিৱিবা কৰিগীনা? লৈবাক্তা খনবিবা ওইৱবদি, ব্ৰিটিশ ৱেকোৰ্দ্দ লাঞ্জি হায়ৱিৱিবা ইকাই খুঞ্জবদা নন্দো লুৱাংনা ব্ৰিটিশ তাৱিক্তা লৈঙাক্ৰু পাংথোকপা অথৌবশিংগী নুমিৎকী খৌৱমদা লাঞ্জি হায়না খোংজোম লানগী মতাংদা কছি থোক্ৰা য়েংপঙনা য়েংফম থেংজবৱা?
 ২. চেথারোল কুয়াব লমদম অসিগী মমল য়ান্নাৱা লমি হায়বসিদি য়ান্না চুম্মী। অদুবু চেথারোল কুয়াব খঙনা এঞ্জলো-মণিপুৱি ৱাৱ ১৮৯১ গী লানফমশিং-কোংগী, সেকমাইগী, ময়াংখাংগী, লাইমতোনগী, খৌৱাল অথোকপমগী, ককচিং মনাও চিংগী অমদি খোংজোমগী থৌদোক খুদিংমেকী য়ান্না মৱিক চুয়া ৱাফম পূন্মক শ্বনা ইৱে হায়বা ওহিৱা? কৰিগুয়া লানগী মতাংদা অচুম-চুমদা লেঞ্জা মতমদা লান শোৱক্ৰিৱা মায়কৈ অনীমক্ৰী ৱা তাননা লেঞ্জা অচুমদা ওইগদা? চেথারোল কুয়াবগী মতুং ইমা ব্ৰিটিশনা মৈতৈ তেঙ্গোলদা তোপ কাপ্ৰকখিৱসি শজিবুগী ১৩ নি পানবা য়ুমশকৈশ হায়বদি এপ্ৰিলগী তাং ২২ দনি অদুগা হকথেনংনা লান শোৱক্ৰিৱিবা শজিবুগী ১৪ নি পানবা এপ্ৰিল ২৩ দনি। তোপ কাপ্ৰনা নুমিৎ অমা লান শোৱক্ৰা নুমিৎনা অমা ওইহনবসি য়াবিনিৱা? ব্ৰিটিশকী মতুং ইমদি এপ্ৰিল ২৫ গী অয়ুক পুং

